

مصارف زکوٰۃ کے سلسلے میں چند ضروری باتیں

۱۔

(جناب مولوی نجم الدین صاحب اصلاحی)

”مصارف زکوٰۃ میں“ فی سبیل اللہ“ کی تفسیر و ترویج کا مسئلہ بہت کافی غور طلب ہے اور اس کے مختلف پہلو بحث و تجویز کے محتاج ہیں اس سلسلے میں قاضی ابوبکر حبیب الرحمن نے احکام القرآن میں جو کچھ فرمایا ہے اس کو پیش نظر رکھنا بہر حال ضروری ہے ہم سرسخت اصلاحی صاحب کا یہ استفسار اس موقع پر شائع کر رہے ہیں کہ حضرات علماء ان مصلحتوں کو سامنے رکھ کر اس پر غور فرمائیں گے جن کی جانب فاضل مضمون نگار نے توجہ دلائی ہے۔

(برہان)

زکوٰۃ کے مصارف میں ایک مصروف فی سبیل اللہ ہے جس کے بارے میں عام مفسرین اور فقہاء یہ کہتے ہیں کہ اس سے مراد اعانت مجاہدین اور وہ سامان جہاد ہے جو ان کی ملک میں دے دیا جائے بعضوں کے نزدیک سفر حج بھی اسی کے تحت داخل ہے جیسا کہ ام معقل والی حدیث میں آگیا ہے در بابت طلب امر یہ ہے کہ کیا ”فی سبیل اللہ“ کے مصروف کو اس سے زیادہ وسعت دیا جاسکتی ہے یعنی تبلیغ و اشاعت اسلام اور اقامت دین کے دوسرے کاموں میں بغیر تملیک کے بھی زکوٰۃ کا مال فی سبیل اللہ کے تحت صرف کیا جاسکتا ہے یا نہیں ؟

میرے علم میں قدامت میں سے کسی کی رائے تو وسیع کی موافقت میں نہیں ہے البتہ کتاب الاموال میں انس بن مالک کا ایک اثر مل گیا ہے جس سے اس پر کچھ روشنی پڑتی ہے وہ اثر یہ ہے عن انس بن مالک و الحسن قال ما اعطيت في الحبس و بالطرق فمفي صدقة ما صنية

اسمعیل بن ابراہیم جو ابن علیہ کے نام سے مشہور ہیں اس اثر کی تشریح کرتے ہوئے دیتے ہیں

”امنا تجزی من الزکوٰۃ“ کتاب الاموال ص ۵۵

امام ابو یوسف کے منطق عام فقہاء نقل کرتے ہیں کہ انھوں نے فی سبیل اللہ سے مراد جہاد ہی لیا ہے لیکن کتاب الخراج دیکھنے سے پتہ چلتا ہے کہ وہ تنہا کے قائل نہیں تھے مصارف کی تشریح کرتے ہوئے فرماتے ہیں۔

فَالْمَوْلُفَةُ قُلُوبُهُمْ قَدْ ذَهَبُوا وَالْعَامِلُونَ عَلَيْهَا يُعْطِيهِمُ الْإِمَامُ مَا يَكْفِيهِمْ وَأَنْ قُلُوبُ
مِنَ الثَّمَنِ أَوْ أَكْثَرُ أُعْطِيَ الْوَالِي مِنْهُمْ مَا يَسْعَى وَيُسَعِّعُ عَمَالَهُ مِنْ غَيْرِ سَرَفٍ وَلَا تَقْنِيرٍ
وَضَمَّتْ لِبَقِيَةِ الصَّلَاتِ بَيْنَهُمْ - فَلِلْفُقَرَاءِ وَالْمَسْكِينِ سَهْمٌ - وَلِلْفَارِسِينَ وَهَمُّ الَّذِينَ
لَا يَقْدِرُونَ عَلَى قِصَاعٍ وَيُؤْنَهُمْ سَهْمُهُمْ وَفِي آيَةِ السَّبِيلِ الْمَقْطَعِ هَمُّ سَهْمِهِمْ بِجَمْعِ
بِهِ وَيُعَادِلُونَ وَفِي الْوَقَافِ سَهْمٌ وَسَهْمٌ لِي أَصْلَاحِ طُوقِ الْمُسْلِمِينَ الْخِزَ

خط کشیدہ الفاظ خاص طور سے قابل غور ہیں اور انھوں نے صرف جس سے مراد "فی سبیل اللہ" ہی ہو سکتا ہے اس لئے کہ اس سے پہلے یا بعد اس معرفت کی تشریح نہیں کی ہے اور نہ تشریح میں قرآن کی ترتیب کو ملحوظ رکھا ہے۔

بخاری باب القسام اور ابوداؤد "باب القتل بالقسامہ" میں ہے کہ رسول اللہ صلی اللہ علیہ وسلم نے عبداللہ بن سہیل کے قتل کے سلسلہ میں زکوٰۃ کے تنواؤت ویت کے طور پر دئے (فَوَلَّاهُ مَائَةً مِنْ
أَهْلِ الصَّدَقَةِ) بعض روایتوں میں (مِنْ عِنْدِهِ) کا لفظ ہے، بہر حال ترجیح جس لفظ کو بھی ہو لیکن من اہل الصدقہ کے لفظ کو محدثین نے رد نہیں کیا ہے بلکہ اس کو تسلیم کر کے دونوں روایتوں میں تطبیق دی ہے۔ پوری تفصیل فتح الباری میں موجود ہے (ج ۲)۔

اسی روایت کے ماتحت قاضی عیاض رحمۃ اللہ علیہ نے بعض علماء کے متعلق یہ نقل کیا ہے کہ وہ زکوٰۃ کے مال کو مصارف عامہ کے کاموں میں صرف کرنا جائز سمجھتے ہیں اور وہ خود بھی اسی کے قائل تھے (فتح الباری)۔

البدائع والصنائع میں ہے کہ اِذَا قَوْلُهُ فِي سَبِيلِ اللَّهِ عِبَارَةٌ عَنْ جَمِيعِ الْقُرْبِ فَيُجْزَلُ
فِي كُلِّ مَنْ سَعَى فِي طَاعَةِ اللَّهِ وَسَبِيلِ الْخَيْرَاتِ (ج ۲)۔

حال کے مفسرین میں نواب صدیق حسن خاں صاحب نے قبل کے لفظ سے معالجہ عامہ کے جواز کا قول نقل کیا ہے۔ ان کے علاوہ علامہ رشید رضا مصری اور مولانا ابوالکلام آزاد وغیرہ نے اپنی تفسیروں میں وسعت دی ہے۔ حضرت الاستاذ جباب سید صاحب نے بھی سیرت کی پانچویں جلد میں وسعت ہی کا پہلا اختیار کیا ہے۔

اس کے علاوہ ایک اور بات قابل غور ہے کہ عام فقہاء کو ام الفقراء اور اس کے سطوفات علیہ کے متعلق یہ کہتے ہیں کہ اس پر لام "تملیک" کا ہے اور قرآن میں "فی سبیل اللہ" کا لفظ جہاں بھی آیا ہے اس سے مراد جہاد ہی ہے۔ اس کے متعلق حضرت سید صاحب نے سیرت میں جو کچھ لکھا ہے ہم اسے نقل کرتے ہیں۔

"اكثر فقہاء نے فی سبیل اللہ سے مراد صرف جہاد لیا ہے مگر یہ تجدید صحیح نہیں معلوم ہوتی ابھی آیت گذر چکی ہے للفقراء الذین احصر وا فی سبیل اللہ سے بالاتفاق صرف جہاد نہیں بلکہ ہر شے اور دین کا کام مراد ہے اکثر فقہاء نے یہ بھی لکھا ہے کہ زکوٰۃ میں تملیک یعنی کسی شخص کی ذاتی ملکیت بنانا ضروری ہے۔ مگر ان کا استدلال جو الفقراء کے لام تملیک پر مبنی ہے بہت کچھ مشتبہ ہے جو ہو سکتا ہے کہ لام انتفاع ہو جیسے خلق لکم ما فی الارض جمیعاً (سیرت جلد ۲۳ ص ۲۳۷)

ابن عربی مالکی نے کتاب الاحکام میں لکھا ہے کہ واختلف العلماء فی معنی الذی افاد

هذه اللام لام الرجل كقولك هذا السرح للدابة والباب للدار وبع قال مالك و ابو حنيفة ومنهم من قال ان هذا لام التملك كقولك هذا المال لزيد وبع مل الشا نفعی

اس وقت اقامت دین کے کاموں اور مدارس کے قیام و بقا کی اہمیت ملحوظ خاطر رہے نیز یہ کہ اس وقت ان مدت کے خرچ کرنے میں سب عربی مدارس میں جو فقہی حیلے کئے جاتے ہیں اس کی کیا ضرورت ہے جب تملیک کا مسئلہ نفس کی حیثیت نہیں رکھتا تو فقہی حیلوں کے بجائے اس کو اصولی طور پر کیوں نہ تسلیم کر لیا جائے۔ اور ہر حال حیلہ کی حیثیت اباحت مرصیہ نہیں بلکہ دین کی روح کے لحاظ سے تو غیر مرصیہ ہی معلوم ہوتی ہے۔